

संक्षिप्त

डायलिसिस सुविधा का शुभारंभ

फुलेरा। जوبनेर रोड स्थित उपजिला अस्पताल में किडनी से सम्बन्धित रोगियों के लिए डायलिसिस की सुविधा शुरू कर दी गई है। गौरतलब है कि इससे पूर्व स्थानीय बिमारीयो को जयपुर व अन्यत्र स्थान पर जाकर उपचार लेने की मजबूरी बनी हुई थी। फुलेरा उपजिला अस्पताल में पीएमओ डॉ. धर्मेन्द्र भामू के मुख्य आतिथ्य मे हेमोडायलिसिस यूनिट का शुभारंभ किया गया। साथ ही उन्होंने बताया कि रोगियों को यहां डायलिसिस की सुविधा मिल सकेगी। रोगियों को ओपीडी के समय ही हेमोडायलिसिस की सुविधा मिलेगी। स्टेबल रोगियों को जयपुर के चक्कर नहीं लगाने पड़ेगें। इस मौके पर डॉ. महेश कड़ेल, डॉ. पीयूष तिवাড়ि, डॉ. राहुल मित्तल, डॉ. मनोज विद्यानी, नर्सिंग अधिकारी रणवीर सिंह, प्रवीण कुमार, भवानीप्रसाद सहित अन्य स्टाफ सदस्य मौजूद रहे।

मामला दर्ज

निवाड़ी। निवाड़ी सदर थाना में सेदरिया ग्राम विकास अधिकारी के साथ मारपीट करने व राज कार्य बाधा उत्पन्न करने का मामला दर्ज करवाया गया है। सदर पुलिस ने बताया कि ग्राम पंचायत सेदरिया के ग्राम विकास अधिकारी गजानंद यादव ने मामला दर्ज करवाया है कि 17 सितंबर को राजस्व ग्राम भगत रामपुर में रास्ते के दो पेड़ों पर एक प्रकरण न्यायालय में विचाराधीन है। इसके संबंध में मौका स्थिति के लिए तहसीलदार नरेश गुर्जर, भू अभिलेख निरीक्षक व हल्का पटवारी वनप्रथम शर्मा के साथ मौका मुआयना किया जा रहा था। इसी दौरान स्थानीय महिला गडुली देवी पत्नी गोपी सिंह गुर्जर द्वारा मारपीट की गई व राज कार्य में बाधा उत्पन्न की। पुलिस ने प्रकरण दर्ज कर जांच शुरू कर दी है।

फार्मासिस्ट दिवस पर एक दिन का अवकाश स्वीकृत

दौसा। विश्व फार्मासिस्ट दिवस समारोह में राज्य स्तरीय/जिला स्तरीय कार्यक्रम में भाग लेने वाले फार्मासिस्ट कर्मचारियों के लिए चिकित्सा विभाग ने एक दिन का विशेष आकर्षिक अवकाश स्वीकृत किया है। इस संबंध में निदेशालय चिकित्सा, स्वास्थ्य एवं परिवार कल्याण सेवाएं, जयपुर के निदेशक (अराजपत्रित) राकेश कुमार शर्मा ने आदेश जारी किये हैं। दौसा जिले के समस्त फार्मासिस्ट कर्मचारियों ने चिकित्सा विभाग एवं चिकित्सा मंत्री गजेन्द्र सिंह खींवरस का आभार जताया।

शहरी सेवा शिविर का शुभारंभ

मनोहरपुर। राज्य सरकार द्वारा प्रदेशभर में सेवा पखवाड़े के तहत बुधवार 17 सितम्बर से 17 अक्टूबर 2025 तक शहरी सेवा शिविर 2025 का आयोजन किया जा रहा है। इसी क्रम में मनोहरपुर नगर पालिका में शिविर का शुभारंभ हुआ। ईओ हरि नारायण यादव ने बताया कि शिविर में 9 जन्म मृत्यु और विवाह प्रमाण पत्र, 1 बिजली एनओसी, 4 कृषि भूमि नियमांकन, 1 पट्टा सहित विभिन्न विभागों से जुड़े कार्यों का निस्तारण किया गया। प्रथम दिन शिविर में चिकित्सा विभाग एवं आयुर्वेदिक विभाग द्वारा कुल 426 लाभार्थियों को स्वास्थ्य जांच कर दवाइयां उपलब्ध कराई गईं।

एसडीएम को सौंपा ज्ञापन

निवाड़ी। ग्राम पंचायत सेदरिया खुर्द के ग्राम विकास अधिकारी गजानंद यादव के साथ आम रास्ते में अतिक्रमण के मौका निरीक्षण के दौरान तहसीलदार के सामने हुई मारपीट करने से आक्रोशित ग्राम विकास अधिकारी संघ शाखा निवाड़ी द्वारा अध्यक्ष विनोद कुमार जैन के नेतृत्व में एसडीएम रामचरण सिंह को आरोपी के विरुद्ध कार्यवाही करने के लिए ज्ञापन सौंपा है। संघ द्वारा एसडीम को सौंपे ज्ञापन में बताया कि 17 सितंबर को तहसीलदार के नेतृत्व में राजस्व विभाग की टीम के मौका निरीक्षण के दौरान एक महिला ने ग्राम विकास अधिकारी, सेदरिया गजानंद यादव से मारपीट की वह राजकार्य में बाधा उत्पन्न की।

विक्रम पैरालंपिक वॉलीबॉल अध्यक्ष बने मनोहरपुर। राजपूताना पैरालंपिक वॉलीबॉल संघटन, राजस्थान ने हाल ही में विक्रम सिंह धोलवाल को जिले का अध्यक्ष मनोनीत किया है। इस अवसर पर विक्रम सिंह धोलवाल ने कहा कि पैरालंपिक खेल न केवल दिव्यांग साथियों के सामर्थ्यवश जगाते हैं, बल्कि उन्हें समाज में अपनी पहचान बनाने और आगे बढ़ने की राह भी दिखाते हैं।

कोटपूतली। राज्य सरकार द्वारा प्रदेश भर में घरेलू समेत व्यापारिक, कृषक व विभिन्न श्रेणी के उपभोक्ताओं के यहां लगाये जा रहे बिजली के स्मार्ट मीटरों का विरोध गुरूवार को कोटपूतली में भी देखने को मिला। उल्लेखनीय है कि क्षेत्र में पिछले कुछ दिनों से स्मार्ट मीटरों को लेकर ठेकेदार व उपभोक्ताओं के बीच टकराव के समाचार भी सामने आ रहे हैं। इसी को लेकर पूर्व पार्षद व कांग्रेस नेता तारा पूतली के आन्धान पर कांग्रेस कार्यकर्ताओं व जनप्रतिनिधियों ने “हल्ला बोल” विरोध प्रदर्शन किया। गुरूवार तड़के नगर परिषद पार्क में एकत्रित होकर पूर्व संसदीय सचिव रामस्वरूप कसाना, प्रदर्षन के संयोजक तारा पूतली, जिला पार्षद मंजु रावत, समाजसेवी राधेधाम शुक्लावास समेत बड़ी संख्या में कांग्रेस कार्यकर्ता पैदल मार्च कर विद्युत पॉवर हाउस पहुंचे।

खाकीशाह बाबा का उर्स सम्पन्न

मनोहरपुर। खाकीशाह मोहल्ला स्थित हजरत खाकीशाह बाबा रहमगुल्लाह अलैह का 828 वां सालाना उर्स बड़े धूमधाम से मनाया गया।डाक्टर शकील शाह ने बताया कि सुबह कुरानख्वानी के साथ उर्स का आगाज हुआ। इसके बाद दोपहर जौहर की नमाज के बाद पाल मस्जिद के पास खादिम मुमताज शाह के मकान से बैड – बाजे के साथ चादर का जुलूस खाना हुआ। जुलूस सारवान मोहल्ला, छिपियों का मोहल्ला, सब्जी मंडी व गांधी चौक से होकर दरगाह शरीफ पहुंचा। इससे पूर्व मुमताज शाह के घर पर खीर का प्रसाद वितरित किया गया। दरगाह पहुंचने पर अकीदतमंदों ने चारर चढ़ाई और दुआएं मांगी। दरगाह परिसर को रंग-बिरंगी रोशनियों से सजाया गया, बच्चों के झूले और अस्थायी दुकानें लगने से कस्बे में मेले जैसा माहौल रहा। उर्स के मौके पर दरगाह कमेटी और प्रशासन ने जायरीन की सुविधाओं व सुरक्षा-यातायात के पुख्ता इंतजाम किए।

सुरक्षित रहते हुए सावधानी पूर्वक कार्य को अंजाम दे : गर्ग

मनोहरपुर। जयपुर विद्युत वितरण निगम लिमिटेड की प्रशिक्षण शाखा द्वारा शाहपुरा उपखण्ड की सुरक्षा सम्बन्धी ट्रेनिंग का आयोजन किया शैरी रिसोर्ट में हुआ।इसमे अधिशाषी अभियंता रंजना शर्मा (प्रशिक्षण – ज स), जयपुर विद्युत वितरण निगम लिमिटेड शाहपुरा के अधिशाषी अभियंता सुरेश चंद्र गर्ग,जयपुर विद्युत वितरण निगम लिमिटेड शाहपुरा (एच टी एम) आशीष डिंगायच, गौरव सिंह, जयपुर विद्युत वितरण निगम लिमिटेड मनोहरपुर के सहायक अभियंता मनोहर सिंह यादव, अंकित बालोदा, चन्द्र प्रकाश के द्वारा विद्युत सुरक्षा सम्बंधित तथा अन्य महत्वपूर्ण विषयों पर शाहपुरा खण्ड के अंतर्गत कनिष्ठ अभियंता एवं तकनीकी कर्मचारियों को प्रशिक्षण दिया गया।

इस अवसर पर कनिष्ठ अभियंता राकेश कुमावत, कनिष्ठ अभियंता रणवीर सिंह यादव, कनिष्ठ अभियंता पंकज सिंह, कनिष्ठ अभियंता (एचटीएम) ओम प्रकाश प्रजापत, कनिष्ठ अभियंता कनिष्ठ अभियंता अग्रवाल राडावास, कनिष्ठ अभियंता सुरेंद्र कुमार जाट, ड्राइवर राम सिंह आदि उपस्थीत थे

निवाड़ी। ग्राम पंचायत सेदरिया खुर्द के ग्राम विकास अधिकारी गजानंद यादव के साथ आम रास्ते में अतिक्रमण के मौका निरीक्षण के दौरान तहसीलदार के सामने हुई मारपीट करने से आक्रोशित ग्राम विकास अधिकारी संघ शाखा निवाड़ी द्वारा अध्यक्ष विनोद कुमार जैन के नेतृत्व में एसडीएम रामचरण सिंह को आरोपी के विरुद्ध कार्यवाही करने के लिए ज्ञापन सौंपा है। संघ द्वारा एसडीम को सौंपे ज्ञापन में बताया कि 17 सितंबर को तहसीलदार के नेतृत्व में राजस्व विभाग की टीम के मौका निरीक्षण के दौरान एक महिला ने ग्राम विकास अधिकारी, सेदरिया गजानंद यादव से मारपीट की वह राजकार्य में बाधा उत्पन्न की।

विक्रम पैरालंपिक वॉलीबॉल अध्यक्ष बने मनोहरपुर। राजपूताना पैरालंपिक वॉलीबॉल संघटन, राजस्थान ने हाल ही में विक्रम सिंह धोलवाल को जिले का अध्यक्ष मनोनीत किया है। इस अवसर पर विक्रम सिंह धोलवाल ने कहा कि पैरालंपिक खेल न केवल दिव्यांग साथियों के सामर्थ्यवश जगाते हैं, बल्कि उन्हें समाज में अपनी पहचान बनाने और आगे बढ़ने की राह भी दिखाते हैं।



कांग्रेस कार्यकर्ताओं व जनप्रतिनिधियों ने “हल्ला बोल” विरोध प्रदर्शन किया।

कांग्रेस कार्यकर्ताओं के विरोध को देखते हुये डीएसपी राजेन्द्र बुइक भी भारी मात्रा में पुलिस जापते के साथ पहुंच गये। कार्यकर्ताओं ने निगम कार्यालय में प्रवेश कर धरना देने की कोशिश की। लेकिन पुलिस जापते ने उन्हें पॉवर हाउस के

दूदू में किसान महापंचायत की समीक्षा बैठक सम्पन्न

जयपुर/दूदू। किसान महापंचायत के राष्ट्रीय अध्यक्ष रामपाल जाट ने गुरूवार को दूरू में आयोजित समीक्षा बैठक में प्रदेशभर में अतिवृष्टि के कारण किसानों की तबाही पर सरकारों की चुप्पी और बीमा कंपनियों की लूट का कड़ा विरोध किया। बैठक में आगामी 6 अक्टूबर को जयपुर में आयोजित होने वाली ”अन्नदाता हुंकार रैली” की तैयारियों और रणनीति पर भी विस्तार से चर्चा की गई। रामपाल जाट ने कहा कि राज्य में अत्यधिक बारिश के चलते अधिकांश क्षेत्रों में फसलें 75 से 100 तक बर्बाद हो चुकी हैं। सरकारों ने प्रधानमंत्री फसल बीमा योजना के अंतर्गत किसानों से प्रीमियम वसूलना जारी रखा, जबकि फसल कटाई प्रयोग किए बिना बीमा क्लेम मिलना संभव ही नहीं था। उन्होंने कहा कि बीमा कंपनियां किसानों से प्रीमियम वसूल

■ **रामपाल जाट ने बीमा योजनाओं और आपदा राहत को लेकर सरकारों पर साधा निशाना**

कर 25 राशि देकर उन्हें बीमा से वंचित कर रही है, जो भारत सरकार की बीमा मार्गदर्शिका के अनुसार हो रहा है। इसे किसानों की लूट कर बीमा कंपनियों को फायदा पहुंचाने की साजिश बताया गया। उन्होंने आपदा राहत कोष के अंतर्गत सहायता वितरण की प्रक्रिया को भी अपारदर्शी और पक्षपातपूर्ण बताया। उन्होंने कहा कि असिंचित भूमि के लिए प्रति हेक्टेयर 8500 और सिंचित भूमि के लिए 17000 का प्रावधान है, लेकिन किसानों को यह राशि अक्सर मंजूरी

- **निगम कार्यालय का किया घेराव, जमकर किया प्रदर्शन**
- **मुख्यमंत्री व उर्जा मंत्री के नाम सौंपा ज्ञापन, स्मार्ट मीटर योजना को वापस लिये जाने की मांग**
- **प्रदर्शनकारियों ने लगाया आरोप, रात्रि के समय में भी आम उपभोक्ताओं के घर जाकर ठेकेदार लठैतों की सहायता से जबरन लगा रहे स्मार्ट मीटर**

प्रदे़ष की विधानसभा में स्मार्ट मीटर आम उपभोक्ता की सहमति से ही लगाये जाने की घोषणा सरकार ने कर दी है, उसके बावजूद भी जबरन स्मार्ट मीटर लगाये जा रहे हैं। कुछ ही दिनों में बिजली के बिल कई गुना बढ़कर आ रहे हैं। आखिर एक आम परिवार हजारों रुपये बिजली का बिल कैसे भरेगा। विषे़ष तौर पर गरीब उपभोक्ताओं के लिये बड़ी परेशानी का सबब है। भाजपा शासित अन्य राज्यों में

विद्यार्थियों को संस्कृति के बारे में किया जागरूक

निवाड़ी। डॉ. केएन मोदी विश्वविद्यालय में कैरियर कार्डसिल के माध्यम से आयोजित कार्यक्रम में राजकीय उच्च माध्यमिक विद्यालय टॉक के कक्षा 9 से 12 वीं तक के विद्यार्थियों ने भाग लिया। विश्वविद्यालय के पीआरओ टा. तनुज सैंगर ने बताया कि विश्वविद्यालय में टॉक के ग्रामीण क्षेत्रों के विद्यार्थियों को कैरियर, शिक्षा व भारतीय संस्कृति के बारे में जागरूक किया जाता है। जिसके माध्यम से विद्यार्थियों को भविष्य में शिक्षा संबंधी परेशानियों को आसानी से दूर करने की प्रतिभा जागरूक होती है। कार्यक्रम में एडमिशन विभाग के प्रमुख आकाश सारस्वत द्वारा विद्यार्थियों को विश्वविद्यालय का भ्रमण कराया एवं प्रत्येक संचालित विभागों की गतिविधियों की जानकारी दी। इस दौरान शिक्षकों व विद्यार्थियों को सम्मानित किया गया।

मृतक काशतकार के बेटे को भटका रहा सांभर विद्युत निगम

सांभरझील ।सांभर में एक मृतक लघु काशतकार के बुजुर्ग बेटे की ओर से अपने खेत पर पिता के जीवनकाल में लिए गए कृषि कनेक्शन को पुनः चालू करवाने के लिए दी गई अर्जी के बावजूद 14 साल से निगम चक्कर कटवा रहा है, उसके खेत पर कृषि कनेक्शन न तो जोड़ा जा रहा है और न ही इसके लिए मना किया जा रहा है। ऐसी स्थिति में परेशान होकर अब बुजुर्ग प्रदेश के मुखिया की शरण में जाने को मजबूर हो रहा है। यहां सीता सागर रोड निवासी मृतक काशतकार गोविंदराम तंदवाल के 62 वर्षीय बेटे भगवान सहाय माली ने दस्तावेज पेश करके बताया कि उसके पिता ने 23 जून 1980 को नियम अनुसार खेत पर पुनः विद्युत कनेक्शन लिया था। धीरे-धीरे जब कुए का पानी सूख गया और खेती बंद हो गई तो कनेक्शन बंद करवा दिया गया लेकिन कटवाया नहीं था।

उनकी ओर से 6 जनवरी 2014 को निगम के सहायक अभियंता को विद्युत कनेक्शन कृषि भूमि पर पुनः चालू करवाने हेतु लिखित में प्रार्थना पत्र दिया गया, लेकिन कोई सुनवाई नहीं हुई।

उसके पश्चात 6 फरवरी 2017 को व इससे पहले अनेक दफा कार्यालय में जाकर संपर्क करके

■ **45 साल पुराने विद्युत कनेक्शन को चालू करने में निगम की टालमटोल**

कनेक्शन को चालू करवाने का अनुरोध किया लेकिन यह कहकर मना कर दिया कि रोड से होते हुए बहुत सारे खंबे लगेंगे और इसका बजट हमारे पास में नहीं है, जबकि निगम प्रभावशाली लोगों को लाभ देने के लिए यहां की कॉलोनी में अपने स्तर से अनेक खंबे गाडकर आवासीय कनेक्शन दिए गए हैं तो फिर कृषि कनेक्शन के लिए जो अलग से लाइन जा रही है उससे प्रार्थी को रोड पर खंबे लगाकर कनेक्शन क्यों नहीं दिया जा रहा है, इस बात का जवाब निगम नहीं दे रहा है।

पीडित ने यह भी बताया कि रि-कनेक्शन करने के लिए 6 अगस्त 2018 को निगम द्वारा दिया गया डिमांड नोटिस के अनुसार 7850 रुपये भी जमा करवा दिए थे, लेकिन इसके बावजूद भी कोई एंटी-टैड नहीं बना कर विभाग उसे हैरान और परेशान कर रहा है, जबकि सरकार के स्पष्ट निर्देश है कि किसी भी काशतकार को विद्युत कनेक्शन देने में तत्परता बरती जाए।

खिलाडियो ने जीते सर्वाधिक पदक

दौसा। जिला कराटे संघ दौसा के खिलाडियों ने इस पर जिले में आयोजित 69 वीं स्कूल गेम जिला स्तरीय प्रतियोगिता में कराटे, ताइक्वांडो, जूडो और शतरंज में जीते सर्वाधिक पदक जीतकर राज्य स्तरीय प्रतियोगिता के लिए चयनित हुए हैं। जिसमें कराटे में 52 भार वर्ग में रेगु गुर्जर, 60 किलो भार वर्ग में जयशिव्या शर्मा, 40 भार वर्ग में प्रखर भारद्वाज, 66 भार वर्ग में अयुष्मान पाराशर अंडर 17 में राज्य स्तरीय स्कूल गेम कराटे प्रतियोगिता के लिए चयनित हुए हैं। जूडो में अनन्या शर्मा ने 44 भार वर्ग अंडर 14 में राज्य स्तरीय गेम जूडो प्रतियोगिता के लिए चयनित हुए एवं अंडर 14 में अनिका शर्मा और अवनी शर्मा ने भाग लिया। ताइक्वांडो में 75 भार वर्ग में अंडर 17 आयु वर्ग में आदित्य द्विवेदी राज्य स्तरीय ताइक्वांडो प्रतियोगिता के लिए चयनित हुए। शतरंज में धनंजय राज मिश्रा अंडर 17 आयु वर्ग में राज्य स्तरीय शतरंज प्रतियोगिता के लिए चयनित हुआ। इन सभी खिलाडियों का पवन मार्शल आर्ट अकेडमी में सम्मान किया गया एवं सभी पैरेंट्स ने बहुत-बहुत बधाइयां दीं।

सार-समाचार

देवली में शहर के वार्डों में बना हुआ है गंदगी का आलम



देवली । देश के प्रधानमंत्री नरेंद्र मोदी के 75 वे जन्मदिन के उपलक्ष पर देशभर में ग्रामीण एवं शहरी सेवा शिविर अभियान शुरू किया गया है। इसी के तहत स्वस्थ राजस्थान,विकसित राजस्थान के संकल्प को साकार करने में भी राजस्थान की भजनलाल सरकार जोर शोर से अभियान का प्रचार करते हुए आम जन तक अभियान का लाभ आसानी से पहुंचे इस पर निर्णायक भूमिका में बनी हुई है । लेकिन यहां उक्त अभियान के रहते हुए भी पालिका प्रशासन शहर में फैली गंदगी का निस्तारण करने में असफल बनी हुई है। मामला यह है कि देवली शहर के वार्ड नंबर 5 के मुख्य मार्ग स्थित होली दहन स्थल,रामदेवरा भवन के बाहर और भवन के पीछे 12 महीने गंदगी का आलम बना हुआ रहता है।ऐसे हालातो की सूचना स्थानीय लोगों सहित मीडिया के जरिए पालिका प्रशासन को कई बार दी गई है। बावजूद इसके पालिका प्रशासन के अधिकारी यहां फैली हुई गंदगी और कचरे के ढेर को हटाने में लापरवाही बरतते चले आ रहे हैं। ऐसे में वार्ड नंबर 5 का उक्त मुख्य मार्ग सफाई के अभाव में गंदगी और बदबू से सटा हुआ रहता है। ऐसे हालातो से वाकफ पालिका प्रशासन के अधिकारी स्थानीय लोगों को स्वच्छता का लाभ पहुंचाने में कोताही बरते हुए हैं। ऐसे मे सवाल यह उठता है कि। यहां बने ऐसे हालातो पर राजस्थान की भजन लाल सरकार का सपना,स्वस्थ राजस्थान,स्वच्छ राजस्थान का सपना आखिर कैसे साकार होगा। जहां 12 महीने गंदगी और बदबू का आलम बना हुआ रहता हो ।

शिविर का आयोजन नगरपालिका कार्यालय परिसर में होगा

निवाड़ी। नगरपालिका क्षेत्र में आयोजित शहरी सेवा शिविर 17 अक्टूबर तक नगरपालिका कार्यालय परिसर में आयोजित होंगे। अधिशासी अधिकारी मनोहरलाल जाट ने बताया कि शिविरों का आयोजन पूर्व में वार्डवार विभिन्न सार्वजनिक स्थानों पर करने के लिए स्थान निर्धारित किए गए थे। उन्होंने बताया कि शिविर के आयोजन को लेकर संशोधन करते हुए प्रत्येक शिविर का स्थान नगर पालिका कार्यालय परिसर किया गया है। उन्होंने बताया कि लोगों को ज्यादा से ज्यादा राहत प्रदान करने के लिए शिविर में संशोधन किया गया है। कार्यालय परिसर में शिविर आयोजित होने से आमजन के कार्य स्वर्तिर गति से करके राहत प्रदान की जाएगी। उन्होंने बताया कि 17 अक्टूबर तक शिविर नगरपालिका कार्यालय परिसर में ही आयोजित होंगे। सभी शिविरों में सभी वार्डों के लोगों के कार्य का निस्तारण कर राहत प्रदान की जाएगी। शिविर में सरकारी योजनाओं से वंचित पात्र व्यक्तियों को लाभान्वित किया जाएगा। शिविर को लेकर सभी वार्डों में साफ–सफाई, स्ट्रीट लाइट रिपेयर व नई लाइट लगाना, टूटे फेरोकवर व क्रॉस सही कराना, ब्लैक स्पॉट सही करवाना, पैच वर्क, सार्वजनिक पार्क व सार्वजनिक शौचालयों की साफ-सफाई व रिपेयर, सिवरेज कनेक्शन व रिपेयर, कार्यालय में पेंटिंग पर्यावरणियों का निस्तारण, विभिन्न प्रकार के स्टेट व ग्रांट एक्ट के पट्टे, कच्ची बस्ती, 69 ए, कृषि भूमि, भू उपयोग परिवर्तन, खोंचा भूमि, निर्माणश्र, भवन निर्माण स्वीकृति, ट्रेड लाइसेंस, फायर एनोसी, स्ट्रीट वेंडर रजिस्ट्रेशन, उप विभाजन–एकीकरण, लीज मुक्ति प्रमाण पत्र, जन्म– मृत्यु, विवाह पंजीयन, सामाजिक सुरक्षा पेंशन, मुख्यमंत्री स्वनिधि व प्रधानमंत्री स्वनिधि योजना के तहत आवेदन, प्रधानमंत्री आवास व शौचालय निर्माण के आवेदन प्राप्त किए जाएंगे।

शहरी सेवा शिविर शुरू

फुलेरा । राजस्थान सरकार की ओर से आमजन की सुविधा के उद्देश्य को लेकर शहरी सेवा शिविर 2025 शुरू किया गया, जिसके अन्तर्गत गुरूवार को वार्ड नं 2 व 3 के लिए तेजाजी चौक स्थित सामुदायिक भवन में शिविर आयोजित किया गया। इससे पूर्व बुधवार को भाजपा के राष्ट्रीय परिषद सदस्य एवं फुलेरा के पूर्व विधायक निर्मल कुमावत व उपखण्ड अधिकारी, सांभरलेक ऋषिराज कपिल ने अंबेडकर भवन में शहरी सेवा शिविर 2025 का शुभारंभ किया। पालिका ईओ सूर्यकांत शर्मा ने बताया कि शिविर के दौरान 17 पट्टे, 8 नामान्तरण, 15 जन्म-मृत्यु प्रमाण पत्र, 01 भवन निर्माण अनुज्ञा, 2 नल-बिजली एनओसी जारी किये गये साथ ही उन्होंने बताया कि 17 सितंबर से 17 अक्टूबर तक वार्ड अनुसार स्वच्छता ही सेवा के तहत विशेष सफाई अभियान की जाएगी, जिसमें साफ-सफाई, कटिली झाड़ियों को कटाई डीडोटी पाउण्डर का छिड़काव, मौसमी बिमारियों के बचाव के लिए फोर्माण सहित अन्य कार्य करवाये जा रहे हैं। शिविर के दौरान स्थानीय पार्षद के अलावा अन्य पार्षद, राजनैतिक, सामाजिक संगठनों के प्रतिनिधि सहित आमजन मौजूद रहे।

नव निर्मित कक्षा कक्ष, शौचालय का किया लोकार्पण

निवाड़ी। नगर पालिका मंडल द्वारा राजकीय बालिका उच्च प्राथमिक विद्यालय कानूनगो,निवाड़ में नवनर्मित दो कक्षा कक्ष,शौचालय, सीसी सडक व रंग रोशन कार्य का लोकार्पण कार्यक्रम आयोजित हुआ। लोकार्पण कार्यक्रम में मुख्य अतिथि विधायक रामसहाय वर्मा रहे। कार्यक्रम की अध्यक्षता नगर पालिका चेयरमैन दिलीप ईसरानी ने की। विभिष्ट अतिथि पार्षद ओमप्रकाश गुप्ता, भाजपा शहर मंडल अध्यक्ष नितिन छाबड़ा निवाड़ी रहे। इस अवसर पर विधायक वर्मा ने कहा कि निवाड़ नगर पालिका ने निवाड़ शहर में विकास करने में कोई कोर कसर नहीं छोड़ी।आगे भी निवाड़ शहर के विकास में कोई कमी नहीं रखी जाएगी। कार्यक्रम में मदन लाल वर्मा,बाबुलाल माली, अंकुर गुप्ता, प्रमिला खंडेलवाल, केदार चौधरी,नगर पालिका अधिशाषी अधिकारी मनोहर लाल जाट, सीबीईओ मंजू मीणा, प्रधानाचार्य देवेंद्रपाल सिंह, प्रधानाध्यापक कोसर सुल्ताना,मीनाक्षी मीणा,कल्पना सांख्यधर,कैलाश देवी, लालचंद सैनी व राजू मनिहार सहित भाजपा कार्यकर्ता शामिल रहे। इस अवसर पर विधायक वर्मा ने दो कक्षा कक्ष विधायक मद से बनाने की घोषणा की। कार्यक्रम की शुरुआत मां सरस्वती के चित्र पर माल्यार्पण व दीप प्रज्वलन से की गई। कार्यक्रम में स्थानीय शाला की बालिकाओं ने सांस्कृतिक कार्यक्रमों की प्रस्तुतियां दी।

कांग्रेस जिला अध्यक्ष ने ब्लॉक प्रभारी नियुक्त किये

दौसा। जिला कांग्रेस कमेटी के अध्यक्ष रामजीलाल ओडु ने वोट चोर– गद्दी छोड अभियान के तहत चलाये जा रहे हस्ताक्षर अभियान के ब्लॉक संयोजक मनोनीत किये हैं।जिला कांग्रेस कमेटी के प्रवक्ता महेश डोलिका ने बताया कि प्रदेश कांग्रेस कमेटी के अध्यक्ष गोविन्द डोटारसा एवं हस्ताक्षर अभियान प्रभारी हरसाहय यादव की सहमति के बाद सिकराय ब्लॉक का हस्ताक्षर प्रभारी डी ओ. पी. बैरखा, विक्रम मीना, बासीकुई ब्लॉक का शिवराम मीना, बनवारीलाल चादर, महवा का सुलतान बैखा, कप्तान सिंह डाई तथा दौसा ब्लॉक का हस्ताक्षर प्रभारी रामचरण रलावता, महेश डोलिका को मनोनीत किया गया है।

19 से 21 सितम्बर तक इंडिया इंडस्ट्रियल फेयर का आयोजन

अलवर । भिवाड़ी जिला उद्योग एवं वाणिज्य केन्द्र, जिला प्रशासन खैरथल– तिजारा एवं लघु उद्योग भारती के तत्वावधान में 12 वीं इंडिया इंडस्ट्रियल फेयर 2025 का आयोजन 19 से 21 सितम्बर 2025 तक किया जाएगा। यह फेयर प्रतिदिन प्रातः 10 बजे से सायं 7 बजे तक एकीबिशन ग्राउंड, अरावली विहार आरएचबी, भिवाड़ी में आयोजित होगा। उद्घाटन कार्यक्रम 19 सितम्बर को प्रातः 10 बजे केंद्रीय पर्यावरण, वन एवं जलवायु परिवर्तन मंत्री तथा अलवर सांसद भूपेन्द्र यादव के मुख्य आतिथ्य में होगा। फेयर के दौरान प्रतिदिन वेंडर डेवलेपमेंट और तकनीकी विषयों पर सरकारी विभागों एवं विषय-विशेषज्ञों द्वारा सेमिनार आयोजित किए जाएंगे।